

ንጉጅለ ህግደፍ፡ ብበትሪ ዘይተደገፈ ናይ ቃል ይኣክል፡ ኣይኣክልን።

ብፖለቲካዊ ሳንቡ ሓደ ሰብ ዘስተንፍስ፡ ጃንዳዊ ውዲታዊ መሪሕነት ህግደፍ፡ ኣረኣኢያኡ ካብ ፖለቲካዊ ስነ-ፍልጠት ብግልግጡ ስለ ዝኾነ፡ ህዝቢ መሳርሒኡ 'ምበር፡ በዓል ቤትን ወሳኒን ናይ ሃገርን ሃገራዊ ጸጋታት ምጃኑ ኣይኣምንን። ንህዝቢ ከፋፊሉ ኣድኪዩ ኣርዲዱ፡ "ሃገር" ኣብ ትሕቲ ዝብል ባዶ ጭርሖ ኣገዲዱ ክገዝእ 'ምበር፡ ንህዝቢ ኣእሚኑ፡ ኣኸቢሩ ብሕግን ብስርዓትን ከመሓድር ጸረ-ህዝቢ ፖለቲካዊ ተፈጥሮኡ ኣይፍቕደሉን።

ህዝባዊ ደሞክራሲያዊ ባህሪ ዝውንኑ ፖለቲካዊ ሓይልታት ቅድሚ ሃገር ዝብል ግእዙ ነገር፡ ድሕነት ህዝብን ህዝባዊ ክብርን'ዮም ዝሰርዑ። ሓንሳብ ብኢደ ወነኑ ኣብ ኮረሻ ስልጣን ምስ ደየበ ከም ናይ ኣቦኡ ርስቲ ሃገራዊ ፖለቲካዊ ስልጣን ዓትዒቱ ብደምን ስቓይን ደቂ-ውጹዓት ዝገዝእ ዘሎ ነውራም ጉጅለ ህግደፍ ግን፡ ኣይኮነን ድምጺ ህዝቢ ክሰምዕን ህዝባዊ ክብሪ ቅድሚት ክሰርዕን፡ ምንጪ ናይ ኩሉ ሃገራዊ ፖለቲካዊ ሓይሊ ህዝቢ ምጃኑ'ውን ብፍጹም ኣይኣምንን። ስለዚ ከኣ ንህዝቢ ይንዕቕ 'ምበር፡ ንህዝቢ ኣይፈርሕን።

ህዝቢ ንዘርእዩ ትዕግስቲ ብዕሽነት 'ምበር ብልቦና ብሓላፍነት ኣጠማምታ ምጃኑ ኣይስቆርን። ካበይ መጸኢን ኣበይ ተማሂሩን እንድዒ፡ ንሱ ፍሉይ ልቦናን ትብዓት ዘለዎ፡ እቲ ንዕኡ ዝፈጠረን ሓብሒቡ ዘዕበዩን ህዝቢ ከኣ ብዛዕባ ፖለቲካዊ ደሞክራሲያዊ ምሕደራ መግእታዊ ኣፍልጦ ዘይብሉ፡ ዝተባህሎ ጥራሕ ክሰምዕን ክፍጽምን ዘለዎ ድሑር ዝብል ዝንቡዕ ሚዛን የቐምጥ። ብኡ ድማ ይምራሕ። ካብ ከምዚ ዝበለ ንህዝቢ ዘይፈርሕን ዘዮኸብርን ጉጅለ ከኣ ዝኾነ ኣወንታዊ ትጽቢት ኣይግበርን።

ናይ ቅድሚ 1991 ኣብ በበይኑ መድረኻት ዝለዓለ ዝነበረ ደሞክራሲያዊ መሰልን ሓባራዊ ደሞክራሲያዊ ትካላዊ ኣሰራርሓን ይሃልወና፡ ንህዝቢ ኣይነጋፍዕ፡ ሰብኣዊ መሰል ተጋደልቲ ይከበር፡ ከመይነት ደሞክራሲያዊ ምሕደራ ህዝቢ ድሕሪ ምብራር ሰራዊት መግዛእትን ምርግጋጽ ልኡላውነት ሃገርን ...ወዘተ ዝብል ዝነበረ ኣርሒቕ ዝጥምት ኣረኣኢያን ከይደመርና፡ ኣብዚ ዝሓለፈ ልዕሊ 28 ዓመት ኣቕዲሩ ዘሎ፡ ዘስክሕ ዘቤታዊ መግዛእታዊ ምሕደራ፡ መሰረታዊ ሰብኣውን ደሞክራሲያውን መሰላት ይከበር ዝመሰረቱ ዝተላዕለ ሕቶን ዝተጥሀቦ ግብረ መልስን ኣኸል ታሪፍ ትምህርቲ ክኾነና ይግባእ።

ንህዝቢ ኣርዲዱ፡ ኣንድኪዩን ከፋፊሉን 'ምበር፡ ብፖለቲካ ኣንቂሑ ኣእሚኑን ኣኸቢሩን ክኸይድ ከም ዘለዎ ዘይእምን፡ ጠላም ግን ከኣ ፈራሕ ጨካን ጉጅለ፡ ብስልጡን ኣገባብ " ይኣክል" ዝብል ጭርሖ ሒዝኻ ኣብ ጎደናታት፡ ኣፍ ደገ ኤምባሲታት ብምውጻእ ብተሰመዖ ድምጺ ይሰምዕ፡ ካብ ገበናዊ ተግባራቱ ይእርነብ፡ ካብ ህዝቢ ይፈርሕን ንህዝቢ የኸብርን ኣልካ ምጽባይ ምሒር የዋህነትዮ።

ልዕል ኢሉ ከም ዝተገልጸ ቅድም ዝጀመረ ህይወት ብዙሓት ዝተቐጽየሉ ተቓውሞ፡ ህዝቢ ይከበር፡ ይኣክል ብህዝብን ሃገርን ምሽቃጥ፡ ይኣክል ብዘይ ጭቡጥ ምክንያትን ብዘይ ፍቓድ ቤት ፍርድን ዜጋታት ምእሳር፡ ምጭዋይ፡ ምቕታልዮ ዝብል ነይሩ። ድሕሪ 20 ሰነ ናይ 2018 ንነጀው "ኣይከሰርናን" ንዝብል መደረ ውልቀ መላኺ ኢሳያስ ተኹቲሉ ዝተሰምዐን ዝስማዕ ዘሎን ናይ ይኣክል ድምጺ፡ ብዝገንፈለ ስምዒት፡ ብዙሓት ዝተሳተፉሉን ተሓቢኦም ዘይኮነ መንነቶም ቀሊዖም ዝዋስኡ ዘለውን ብምጃኑ እንተዘይኮይኑ፡ መቐጸልታ ቅድሚኡ ናይ ዝጸንሐ 'ምበር መጀመርታ ኣይኮነን።

ኤርትራዊ ደም ብኤርትራዊ ከይፈሰስ፡ ዘቤታዊ ጸገምና ብሰላማዊ ዘተ ክንፈትሕን ብህዝብን ብሕግን ከነውሕስን ብዙሕ ግዜ፡ ምክሪ ተለጊሱ፣ ምሕጽንታ ቀሪቡ፣ ጸውዒት ተገይሩ፣ ብኣንጻሩ ብክድዓትን ትሕቲ ሃገርነትን ክኸሰስን ክህደንን 'ምበር ሰማዒ እዚ ረኸቡ ናብ ኣራሚ ግብራዊ ስጉምቲ ገጹ ክኸይድ ኣይተራእየን። ካልእ ይትረፍ ሃይማኖታዊ ነጻነት ይተሓሎ ተባሂሉ መሊሱ ክድፍረ 'ምበር ክኸበር

አይተራኢየን። ዜጋታት ብዙይ አገባብ አይተራኢየን። ዝተኣሰሩ ይፈትሑ ወይ ናብ ቤት ፍርዲ ይቕረቡ ብዙሕ ጊዜ ጸውዒት ተገይሩ። ካብ 1991 ጀሚሮም ካብ ጎረቤታት ሃገራትን ካብ ውሽጢ ኤርትራን ንዜጋታት ብምስቓይን ምቕታልን ንሓደ ሰብ ምሕንስ ብዝገቐሙዎም ኣባላት ጸጥታ ምስተወሰዱ ክሳብ ሕጂ ሃለዎቶም ዘይፍለጡ ዜጋታት ክፍትሑ አይተራኢየን።

አብ ትሕቲ ዘይደሞክራሲያዊ ሃዋህው ጸዲቕ ዝተባህለ ቅዋም ህግደፍ፡ ብገለ ወገናት ቅዋም 97 ይተግበር ዝብል ተደጋጋሚ ሰላማዊ ሰልፍታት ተገይሩ። ቅዋምኩም መይቲዩ ዝብል ሃላይ መልሲ ተሞራብዎ። ህዝባዊ ሃገራዊ ቅዋም ኣብዘይብላ ሃገር ካብ ዕግበት ህዝቢ ወጻኢ በስገዳድ ብግፋ ንዝካየድ ዘሎ ዕድል ልዕሊ ሓደ ወለዶ ዘጸልመተ ብስም ሃገራዊ ኣገልግሎት ዝተጎልበበ ጸረ-ህዝቢ መደብ፡ ብገደብ ጊዜ ክቕጽል ዝብል ጸውዒት'ውን ቀሪቡ ኣብ ትበጽሖም የብልኩምን ብዘምዕ ደኣ ይቕጽል ኣሎ 'ምበር ሰማዒ ረኺቡ አይተራኢየን።

እዚ ዝተጠቐሰን ካልእን በቲ ጉጅለ ክእረም ብዙሕ መዘክራት ተጻሒፉ፣ ብዙሕ ሰላማዊ ሰልፍታት ተገይሩ። ብዙሕ ኣኼባታት ተኻይዱ፣ የስምዑን ይጸልውንዮም ናይ ዝተባህሉ ኣህጉራዊ ውድባትን ሓያላን መንግስታትን ኣፍ ደገ ኤምባሲታት ተኻሕኩሙዎም ዛጊት ግን ኣየፍረየን። እዚ ኩሉ "ይኣክል" ብዘይ ሕጊ ህዝቢ ምግባእ፡ ይኣክል ኣሽካዕላል ኣብ ልዕሊ ህዝቢ፡ ይኣክል ብህዝብን ብልኡላዊ መሬትን ምጥላዕ፡ "ሕጊ ይንገስ ምልካዊ ምሕደራን ምልካዊ ኣተሓሳስባን ይፍረስ ዝብል'ዩ ነይሩ። ከምኡ ምባል ቅኑዕ ስልጡን ኣተሓሳስባዮ። ዝተሞህሩ ግብረ መልሲ ግን ብግልጣሞዮ። ውጽኢት ኣይመጸኣን። ውጽኢት ስለ ዘየምጸኣን፡ "አይከሰርናን" ስለ ዝተባህለን ሃገራዊ ልኡላውነትና ናብ ዋጋ ዕዳጋ ክወርድ ስለ ዝተራኢየንዮ ድማ ነቲ ይኣክል ክግንፍል ገይሮም።

ከምቲ " ኣብዘይሰምዕካ ደብረ አይትማህለል" ዝበሃል ምስላ፡ ድምጺ ይኣክል ይቕጽል፡ በዚ ጭርሖዚ ዝደቀሰ ይበረብር፡ ህዝባዊ ምልዕዳል ይስፋሕ። እንተኾነ ግን፡ እዚ ብደም ንጹሃት ዝጨቀወ ናይ ጥፍኣት ጉጅለ ይኣክል ሰሚዑ ክእረም ትጽቢት ዝገብር የዋህ ከይህሉ ምጥንቃቕ ኣገዳሲ'ዩ። ጭርሖ "ይኣክል" ምስ ደምበ ጸላኢ ክደናገጽ የብሉን። ካብ ናይ ኣረኣኢያ ምድውዋስ ክነጽህ ኣለዎ። ኣብ መትከላዊ እምነቱን ጽፉፍ ውደባኡን ዝተኣማመን ደምበ ፈታዊ ኮይኑ ክርከብ ኣለዎ። ህይወት ዘለዎ ተዓዋታይ ዝኾነ ናይ ውጽዓት ፖለቲካዊ ቃልሲ፡ ካብ መላኺ ጉጅለ ትካቦ መሰል ኣይጽበን። ዝተነፍጎ መሰል ብቃልሲ ከም ዘረጋግጸ ኣሚኑዮ ክረባረብ ዘለዎ። ስለዚ፡ ንቀዳማይ ጸላኢና ጉጅለ ህግደፍ ብበትሪ ዘይተደገፈ ናይ ቃል ይኣክል፡ ከም ዘይኣክል፡ ትርጉም ከምዘየምጽእን ዝተረደኦ፡ ምስቲ ጉጅለ ዝጸንሖ ዝተፈላለየ ዝምነቀሊኡ ምትእስሳር ፈጸሙ ዝበተኹ፡ ናተይ ዝብሎ ፖለቲካዊ ኣረኣኢያን ውደባን ዝወነኑ፡ ኣብ ገዛእ ርእሱ ድማ ዝተኣማመን ፖለቲካዊ ንጥፈታት ምፍጣር ቅኑዕ ሜላ መንገዲ ዓወትዮ።

ብሓይልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 09-09-2019